

AMORAN FUN ODỌ OLOGUN KAN

2 Timoteu 3:14-17; 4:1-8; 1 Timoteu 6:11, 12

ẸKỌ 416 --- FUN AWỌN ODỌ

AKQSORI: “Má ẹ peḷe ninu ohun gbogbo” (2 Timoteu 4:5).

Ranti

Anfaani ni o jẹ fun Timoteu lati wà lọdọ Paulu, ọmọ-ogun Agbelebu nitooto. Timoteu ti kọ ọpọlọpọ ẹkọ nipa ti ẹmi lọdọ Paulu. Iriri Paulu ti ẹ anfaani fun un. Paulu fun un ni imoran pe ki o ranti awon ohun ti o ti kọ, ati pe ki o si maa ẹ won. Paulu fun awon ara Heberu ni imoran kan naa nigba ti o wi pe, “O ye ti awa iba ma fi iyẹ gidigidi si ohun wonni ti awa ti gbọ, ki a má bá gbá wa lo kuro ninu won nigbakan” (Heberu 2:1). Ohun kan ni lati mo Bibeli sugbon ohun miiran tun ni lati ẹ ohun ti Oro Olorun n koni. Ninu Jakabu 1:22 a ka a pe: “E je oluse oro na, ki o ma si ẹ olugbo nikan, ki e ma tan ara nyin je.”

Itoni Rere

Paulu ran Timoteu leti awon itoni rere ti o ti ni. Ni igbati Timoteu wa ni omode paapaa, a ti ko o ni Oro Olorun, eyi ti i se Majemu Laelae nigba naa. Iya re Eunike, ati iyanla re, Loide, je olufokansin ninu igbagbo (2 Timoteu 1:5). Timoteu se orire pe iru awon obinrin be ni o to o, awon ti o ko o ni Oro Olorun ti nwon si tun fi apeere rere ti Onigbagbo lele fun un.

Awon omode ki saba mo riri anfaani ti o je ti won pe a to won ni ile Onigbagbo. A o gba won lowo ọpọlọpọ ikose ati isubu bi won ba fyesi itoni Bibeli. Solomoni wi bayii pe: “Omọ mi, gbọ ẹkọ baba re, ki iwọ ki o má si kọ ofin iya re sile: nitoripe awon ni yio se ade ewa fun ori re” (Owe 1:8, 9).

Ekọ ti Timoteu ko ninu Oro Olorun so o di “olugbon si igbala.” O ko nipa bi igbala ti niyelori ti o si se pataki to. O ko bi a se le ri igbala. Awon nkan ti o ko fun un ni iranlowo lati gbadura o si ri igbala. Iwo naa ti ko ekọ nipa bi o se le ri igbala ni Ile-Eko Ojo Isinmi. Nje iwọ ti ri igbala?

Alabasisẹ Peḷu Paulu

Leyin eyi Timoteu ba Paulu lo si irin-ajo itankale Ihinrere (Ise Awon Aposteli 16:1-3). O kekko nipa Ihinrere bi o ti n gbọ bi Paulu ti n waasu. O ri apeere igbesi-aye Onigbagbo gege bi o ti n ba Paulu gbé ti o si n ba a rin. Akoko naa si de ti a ran Timoteu jade lati lo waasu Ihinrere. Paulu pe Timoteu ni “alabasisẹ re” (Romu 16:21) o si wi pe, “Gege bi omọ lodo baba re” ni Timoteu ti n sin pelu re ninu Ihinrere (Filippi 2:22). Timoteu pelu si tun je akowe fun Paulu nitori o ko iwe si awon ara Korinti ati awon ara Heberu. Leyin gbogbo itoni ati anfaani wonyii ti Timoteu ni, sibe Timoteu ko le sai gba amoran o si gba a.

Oro ti o ti Ipa Imisi Wa

Ohun kan ti o se pataki fun Timoteu lati ko ni otito ni pe nipa imisi Olorun ni Bibeli ti wa. Awa, pelu, ni lati mo otito yii. Bi o tile je pe kalamu awon eniyan ni a fi ko Oro Bibeli sile, Olorun ni o so ohun ti won ko fun won. Opolopo ni ko mo itumo ohun ti won ko ni kikun sugbon Olorun dari won. Ninu 2 Peteru 1:21 a ka a pe: “Nitori asotele kan ko ti ipa ife enia wa ri; sugbon awon enia mimo Olorun nsoro lati odo Olorun bi a ti ndari won lati owọ Ẹmi Mimọ wa.” A mo pe Olorun fi Ofin fun Mose ati pe Olorun ti ipa awon wolii soro. Opolopo eniyan ni o gba apakan ninu Bibeli gege bi eyi ti o ti odo Olorun wa, sugbon “gbogbo iwe mimo li o ni imisi Olorun” – eyi n so nipa gbogbo Oro Bibeli.

Itumo Titun

Igba ewu ni a wa (2 Timoteu 3:1) akoko ti awon eniyan ti n gbiyanju lati tun Bibeli ko ni ede igbalode. Awon miiran ninu awon eniyan wonyii ki i se Onigbagbo paapaa be ni itumo ti won se kuna lati fi otito ti o wa ninu Bibeli han. Won le ro pe oro tiwon ni o se alaye Oro Bibeli dara ju sugbon awon ti o feran Oro Olorun a maa ka akosile eyi ti a tipase ase Oba James ko sile eyi ti a le gbekere gege bi Oro Olorun ti a ti ipase imisi Ẹmi Olorun ran jade. Ese kan yii je eri rere pe itumo ti a se ninu Bibeli je Oro ti o ti ipa imisi Olorun wa: “Gbogbo iwe mimo li o ni imisi Olorun” (2 Timoteu 3:16). Bi akosile oro yii ninu Bibeli re ba yatọ si eyi, oro ti eniyan ni, itumo igbalode si ni

pèlu. Wo akólé Bibeli rẹ lati mò bi eyi ti a ti ipa aṣẹ Ọba James kọ silẹ ni iwọ n kà ti o si n kọ ẹkọ ninu rẹ.

Ti o Niyelori

Bi eniyan ba ti n ka Bibeli, beṅni yoo maa ri oṣoṣo ẹkọ iyebiye. Bibeli yatọ si gbogbo iwe miiran. Awọn iwe miiran jẹ iwe ofin; awọn miiran jẹ iwe akewi; awọn miiran jẹ iwe itàn; awọn miiran jẹ iwe fun awọn olukọ; ṣugbọn Bibeli jẹ akópọ gbogbo awọn wọnyii, ati jù beẹ lọ.

“O si ni ère fun ẹkọ”: Ninu Bibeli ni a le ka nipa ẹkọ Jesu ati igbagbó Rẹ. Eniyan ni lati ni ẹkọ ki o ba le mò ohun ti o ni lati gbagbó. Bibeli n kọ ni ni awọn ofin kan ti Ọlórún fi lele. Bawo ni eniyan se le jẹ omọ-eyin tootọ fun Oluwa bi kò ba mọ awọn ẹkọ ti o wà ninu Bibeli?

O si ni ère “fun ibani-wi, fun itọni”: Nigba miiran Ọlórún maa n dá ọkàn eniyan lẹbi nigba ti eniyan bá n ka Bibeli. Yoo mò pe oun ti kuna lati se lara awọn ẹkọ Ọlórún tabi awọn nnkan miiran ti oun n se kò tó. Ohun rere ni lati baniwi, nitori nipa beẹ ni eniyan le mò bi ohun ti oun se ti buru tó. Bawo ni igbesi-ayé eniyan se le dara bi a kò ba bá a wi?

A le mu ki eniyan se ohun ti o tó nigba ti oluwa rẹ bá fi awọn ẹkọ ti o kọ ninu Bibeli se iwa hù. A kà a pe idagbasoke a maa wà ninu igbesi-ayé Onigbagbó (Ka 2 Peteru 1:5-9). Oluwa a maa na awọn ti O bá fẹran (Heberu 12:6), ki wọn ba le so eso jù beẹ lọ fun Un (Johannu 15:2). Bawo ni eniyan se le tẹ siwaju ki o si ni oore-ọfẹ Onigbagbó ati eso si i bi kò ba ri i pe on se alaini nnkan wọnyii.

O si ni ère “fun ikọni ti o wà ninu ododo”: Ẹkọ ati alayé nipa ododo, bi o ti se pataki to, ati bi a se le gbé igbesi-ayé gbogbo rẹ ni o wà ninu Bibeli. Bi eniyan bá n fẹ lati kọ ohun titun o ni lati tẹle itọṣona nipa rẹ. Nigba ti omodekunrin ba n fẹ lati to ọkọ ofurufu ti isire omode pò, oun yoo ka itọni ati alayé lori rẹ. Nigba ti o ba kọ lati se eré idaraya kan o ni lati pa ofin rẹ mó. Bi omobinrin ba n kọ ẹkọ nipa bi a ti n se onje o ni lati ka iwe nipa rẹ tabi ki o gba itọni lóṣọ ẹnikan. Nigba ti o bá n kẹkọ nipa aṣọ riran yoo wo itọṣona ti a fi fun un ninu aṣẹrẹ tabi ki o tẹle itọni iya rẹ tabi olukọ. Bawo ni eniyan se le jẹ Onigbagbó bi a kò ba kọ o ni ọna ododo?

Paulu sọ fun Timoteu pe gbogbo nnkan wọnyii wà ninu Bibeli lati kọ eniyan ki o le jẹ ohun ti Ọlórún n fẹ ki o jẹ ki o ba le se isẹ rere. Ninu iwaasu Ori Oke, Jesu kọ ni pe “È jẹ ki imọlẹ nyin ki o mọlẹ tobẹ niwaju enia, ki nwon ki o le mǎ ri isẹ rere nyin, ki nwon ki o le ma yin Baba nyin ti mbẹ li orun logo” (Matteu 5:16).

Aṣẹ Kan

Paulu pa aṣẹ kan fun Timoteu lati waasu Orọ naa. Itumọ eyi ni ni pe o ni lati waasu ki i se nipa ọrọ sisọ nikan ṣugbọn nipa igbesi-ayé rẹ ni ojoojumọ. Eniyan le wà ni iduro gangan lati ran awọn elomiran lówọ nipa sisọ ọrọ lati inu Bibeli ati nipa jije ẹri nigba ti anfaani bá si silẹ.

Etí Rírin

Akoko naa n bọ, bi kò ba tilẹ ti dé paapaa, nigba ti awọn eniyan ki yoo tun fetisi ọrọ Bibeli mó. Awọn alufaa miran a maa se iwaasu lori ohun miiran ti o yatọ si Bibeli. Awọn miiran ti sọ pe awọn kò le waasu ti o le koko tobẹ nitori awọn eniyan n fẹ lati maa gbọ kiki ọrọ didùn ti o n dùn mó eti, ṣugbọn irú awọn nnkan beẹ kò le ran ọkàn lówọ. Awọn miiran n yipada kuro ninu otitọ ti o wà ninu Bibeli wọn a si maa feti itàn ati igbekalẹ èro eniyan. Ṣugbọn sọra! “Mǎ se pelẹ ninu ohun gbogbo.” Paulu sọ fun Timoteu pe ki ó “sá” fun nnkan wọnyii ti ki i se geṣe bi ọna Ọlórún ki o “si mǎ lepa” ohun rere ti Ọlórún, ti yoo mú eso ẹmi wá (Galatia 5:22, 23).

Ogbologbo Jagunjagun

Laipe yii, a kọ ẹkọ nipa awọn Kristiani Ologun. Paulu jẹ ẹni ti o mò pe ogun kan wà eyi ti otitọ n bá aṣootọ jà. O ni, “Mǎ jà ija rere ti igbagbó.” Wò o bi ọrọ wọnyii yoo ti fún Timoteu ni imisi ti o lagbara geṣe bi o ti n se fun wa lonii! Boya oun iba tilẹ tun ti wi pèlu, pe, ki o jà nipa igbagbó. Wo o bi yoo ti jẹ ohun iyanu tó fun eniyan lati le sọ ni ikeyin ayé rẹ pé, “Emi ti pari ire-ije mi!” O ti pari irin-ajo ti Ọlórún yàn! “Mo ti pa igbagbó mó mo si le pe e ni ija rere!”

Èrè

Nitori ijolootọ Paulu o ni ireti lati gba adé. A kà nipa awọn ade wónni ti a o fun awọn eniyan Ọlórún: “ade ododo,” “ade iye” (Jakọbu 1:12), ati “ade ogo” (1 Peteru 5:4); şugbọn a ni lati jà fun wọn ki a si bori. Ki i şe Paulu nikan ni a o fi adé fún şugbọn adé kan wà fun gbogbo awọn ti o lo ayé wọn fun Jesu ti wọn si “fe ifarahàn rẹ.” Ọpọlọpọ eniyan ni o n şişe fun ère ti ayé yii şugbọn wò o bi ère ti Oluwa yoo fifunni yoo ti yatọ to, ère ti o wà titi, ti a kò ti ipa abẹtele gbà, ti kò si le baje.

Ọro Paulu yi fun eniyan ni işiri, ki i şe kiki lati le foriti i titi de opin nikan şugbọn lati sọ fun awọn ẹlomiran lati murasile fun ojo iyanu ni ti Jesu yoo dé: A kà ninu Ifihan 3:11: “Kiyesi i, emi mbò nisisiyi: di eyiti iwọ ni mu şinşin, ki ẹnikefi ki o máşe gbà ade rẹ.”

AWỌN IBEERE

- 1 Bawo ni Timoteu şe gbó nipa Ọrọ Ọlórún?
- 2 Ta ni o kó o ni ohun ti o ni lati şe gege bi iranşe?
- 3 Şe alaye eşe ọrọ yii: “Gbogbo iwe mimó li o ni imisi Ọlórún”
- 4 Bawo ni ẹkọ ninu Bibeli ti niyelori tó?
- 5 Ki ni eso Ẽmi? (Galatia 5:22, 23).
- 6 Bawo ni a şe fi Paulu wé omọ-ogun?
- 7 Iru ère wo ni o n reti?
- 8 Awọn wo ni yoo tun gbà ère lọwọ Oluwa peļu?